

السلام علیکم ورحمۃ اللہ وبرکاتہ

دوران مطالعہ فوٹو کے جواز کے متعلق کچھ ضعیف و غریب روایات نظر سے گزریں کہ جن کے حوالے میں فی الوقت نہیں دے سکتا دوسرے یہ کہ علمائے حنابلہ نے تصویر کے جواز کا فتویٰ دیا تھا اسی طرح سعودی عرب کے علماء نے کرنسی نوٹوں پر تصویر کے جواز کی بنیاد کن دلائل پر رکھی ہے؟ یہ سوال تو پراگندہ سا ہے مگر۔

درست راہنمائی تو آپ جیسے اہل نظر عبقری صلاحیتوں کے مالک شیوخ ہی کر سکتے ہیں۔ ازراہ مہربانی یہ ارشاد فرمائیں۔ فوٹو کے جواز کے بارے میں یہ روایات کہیں بیجا مل سکیں گی۔ دوسرے یہ کہ اگر ذخیرہ احادیث میں ان کا کسی نہ کسی حد تک وجود بھی ملتا ہو اور موجودہ دنیا کا نظام بھی اسی "غیر شرعی" فتنے پر چل رہا ہو تو اس معاملے میں اس حدیث روارکھنا کیونکر مناسب ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

اسلامی شریعت میں بے شمار نصوص ایسی ہیں جو تصویر کشی کی حرمت پر دال ہیں چند ایک ملاحظہ فرمائیں

(کل مصور فی النار) (صحیح مسلم 5540) "ہر مصور جہنم رسیدہ ہوگا۔ (بخاری مسلم) (1)

حضرت ابوہریرہ رضی اللہ تعالیٰ عنہ سے روایت ہے کہ نبی صلی اللہ علیہ وسلم نے فرمایا: اللہ تعالیٰ فرماتے ہیں۔ کہ اس سے بڑا ظالم کون ہوگا جو میری طرح تخلیق کرنا چاہتا ہے۔ (اگر ان میں طاقت ہے) تو ایک ذرہ پیدا (2) (کر کے دکھائیں یا ایک دانہ بنا کر دکھائیں یا ایک بال پیدا کر کے دکھائیں۔ (بخاری کتاب اللباس (5902) (7009) مسلم کتاب اللباس والزیبہ باب تحریم التصوير (0043-0044) (بخاری و مسلم

حضرت ابن عباس رضی اللہ تعالیٰ عنہ فرماتے ہیں میں نے آنحضرت صلی اللہ علیہ وسلم کو ارشاد فرماتے ہوئے سنا کہ جس نے دنیا میں کوئی تصویر بنائی اسے قیامت کے دن یہ حکم دیا جائے گا کہ وہ اس میں روح پھونکے گا (3) (لأنک وہ اس میں روح نہیں پھونک سکے گا۔ (بخاری (0963) مسلم (0041) (بخاری

ان احادیث سے معلوم ہوا کہ ہر قسم کی تصویر بنانا حرام ہے خواہ اس کا سایہ ہو یا نہ ہو ہاتھ سے بنائی گئی ہو یا پتھر سے بنائی گئی ہو نبی صلی اللہ علیہ وسلم نے حضرت علی رضی اللہ تعالیٰ عنہ کو بھیجا تھا کہ وہ جس تصویر کو یا بت کو بھی (دیکھیں اسے مٹا ڈالیں۔ (انظر الرقم المسلسل (280) (مسلم

(اس حدیث میں یہ بھی ہے کہ اگر کوئی دوبارہ ان میں سے کسی چیز کا ارتکاب کرے۔ اس نے دین و شریعت کا انکار کیا جسے حضرت محمد صلی اللہ علیہ وسلم پر نازل کیا گیا ہے۔ (فتح الباری 12/507 طبع طبعی

---- حافظ ابن حجر رحمۃ اللہ علیہ حدیث عائشہ رضی اللہ تعالیٰ عنہا

(ان اصحاب ہذہ الصور یعدون لہم القیامۃ ویقال لہم اجعوا ما خلقتکم وقال «ان البیت الذی فیہ الصورۃ لا ینفذ الملائکۃ» (صحیح البخاری (0907) صحیح مسلم (0033-0030)

"یعنی" اصحاب صور قیامت کے دن عذاب دیے جائیں گے اور ان کو کہا جائے گا۔ جو کچھ تم نے بنایا اس کو زندہ کرو۔ اور فرمایا: جس گھر میں تصویر ہو فشتہ داخل نہیں ہوتے۔

کی تشریح کے ضمن میں فرماتے ہیں۔ کہ اس سے معلوم ہوا کہ سب تصویریں حرام ہیں اور اس اعتبار سے قطعاً کوئی فرق نہیں کہ ان کا سایہ ہے یا نہیں وہ پنٹ سے بنائی گئی ہیں تراشی گئی ہیں یا کید کر بنائی گئی ہیں یا بن کر بنائی گئی ہیں۔ (فتح الباری: 11/513)

آج کے دور میں کچھ فوٹو گرافی کی تصویروں کو جائز قرار دیتے ہیں لیکن ان کے پاس واضح کوئی دلیل نہیں۔ شیخ مصطفیٰ جاعلی نے ان کی تردید میں خوب لکھا ہے جو یہ کہتے ہیں کہ فوٹو گرافی کی تصاویر جائز ہیں دوسری طرف علامہ ناصر الدین البانی رحمۃ اللہ علیہ فرماتے ہیں وہ تصویر جائز ہیں جس میں کوئی خاص فائدہ ہو یا جیسے کسی ناگزیر ضرورت کے لیے بنایا جائے چنانچہ فرماتے ہیں میں قارئین کی توجہ اس طرف مبذول کرانا چاہتا ہوں کہ اگرچہ ہم بڑے و ثوق کے ساتھ ہر قسم کی تصویر کی حرمت کے قائل ہیں لیکن ہم اس تصویر کی ممانعت کے قائل نہیں جس میں فائدہ محقق ہو اس کے ساتھ نقصان کا کوئی پہلو ثابت نہ ہو اور یہ فائدہ تصویر کے بغیر ممکن نہ ہو۔ مثلاً: وہ تصویریں جن کی طب اور ڈاکٹری کے سلسلہ میں یا جغرافیہ میں یا جرموں کی شناخت کے لیے ضرورت ہوتی ہے تاکہ انہیں پکڑا جاسکے یا لوگوں کو ان سے مطلع کیا جاسکے تو اس قسم کی تصویریں جائز ہوں گی بلکہ شاید بعض مخصوص اوقات میں واجب بھی ہوں اس کی دلیل دودرج ذیل حدیثیں ہیں۔

حضرت عائشہ رضی اللہ تعالیٰ عنہا سے روایت ہے کہ آپ گڑیوں کے ساتھ کھیلا کرتی تھیں۔ اور آنحضرت صلی اللہ علیہ وسلم میری سہیلیوں کو میرے پاس لے آیا کرتے تھے تاکہ وہ میرے ساتھ کھیلیں۔ (صحیح البخاری (1) (کتاب الادب باب الانباط الی الناس (613) صحیح مسلم کتاب فضائل الصحابہ فضل عائشہ (6287) (6688)

اس حدیث کو (بخاری 10/423) (مسلم 7/125) (احمد 6/166-233-234) الفاظ بھی امام احمد رحمۃ اللہ علیہ ہی کی روایت کے ہیں۔ اور (ابن سعد 8/66) نے روایت کیا ہے۔

حضرت عائشہ رضی اللہ تعالیٰ عنہا کی ایک دوسری روایت میں ہے کہ آپ کے پاس گزیاں تھیں اور جب آنحضرت صلی اللہ علیہ وسلم گھر تشریف لاتے تو ان سے کہہ دے کہ ساتھ پردہ کھینچ کر بیٹھیں اور عیاض اس کا سبب یہ بیان کرتے ہیں کہ آپ صلی اللہ علیہ وسلم یہ اس لیے کرتے تھے تاکہ حضرت عائشہ رضی اللہ تعالیٰ عنہا اپنے کھیل کو ختم نہ کریں۔

اس حدیث کو ابن سعد رحمۃ اللہ علیہ نے روایت کیا ہے اور اس کی سند بھی صحیح ہے (ابن سعدی طبقات النساء ذکر ازواج رسول اللہ صلی اللہ علیہ وسلم 6/166-233-234) طب دار الفکر بیروت

اس حدیث سے یہ استدلال بھی کیا گیا ہے کہ بچوں کے لیے گزیاں بنانا جائز ہے۔ آنحضرت صلی اللہ علیہ وسلم نے تصویروں کی بابت جو ممانعت فرمائی ہے یہ صورت اس سے مستثنیٰ ہے قاضی عیاض نے بھی بڑے وثوق کے ساتھ یہ بیان فرمایا ہے اور اسے صہو کا مذہب بتایا ہے بچوں کے لیے گزیاں کی خرید و فروخت کو جائز قرار دیا ہے تاکہ انہیں بچپن ہی سے امور خانہ داری کی تربیت دی جاسکے۔ (7/448-449) شرح صحیح مسلم للفاضل عیاض

حضرت ربیع بنت معوذ رضی اللہ تعالیٰ عنہا سے روایت ہے کہ آنحضرت صلی اللہ علیہ وسلم نے عاشوراء کی صبح بستیوں (جو مدینہ منورہ کے گرد و پیش تھیں) کی طرف پیغام بھیجا کہ جس نے روزہ نہ رکھا ہو وہ دن کا باقی حصہ (2) بھی اسی حالت میں گزارے اور جس نے روزہ رکھا ہو وہ روزے کو برقرار رکھے حضرت ربیع رضی اللہ تعالیٰ عنہا بیان فرماتی ہیں کہ اس کے بعد ہم ہمیشہ روزے رکھتے تھے اور چھوٹے بچوں کو بھی روزہ رکھواتے تھے اور انہیں اپنے ساتھ مسجد میں بھی لے جایا کرتے تھے ہم بچوں کو روٹی کی گزیاں بنا کر دیا کرتے وہ انہیں اپنے ساتھ مسجد میں بھی لے جایا کرتے تھے جب کوئی بچہ کھانے کی وجہ سے روتا تو دل (بہلانے کے لیے) ہم اسے گزیاں دے دیتے۔ حتیٰ کہ افطار کا وقت ہو جاتا ایک روایت میں ہے کہ چھوٹے بچے جب ہم سے کھانا مانگتے تو ہم انہیں گزیاں دے دیتے تاکہ وہ ان سے کھیتے رہیں اور اپنے روزے کو پورا کر لیں۔ (صحیح مسلم کتاب الصیام باب صوم یوم عاشوراء

اسے بخاری 4/163) نے روایت کیا ہے الفاظ بخاری ہی کے ہیں مسلم (3/102) نے بھی اسے روایت کیا ہے اور مسلم کی ایک دوسری روایت میں کچھ زائد الفاظ بھی آئے ہیں یہ دونوں حدیثیں اس بات پر دلالت کرتی ہیں کہ تصویر اس وقت جائز ہے جب اس سے مصلحت یا تربیت کا کوئی پہلو وابستہ ہو جو تہذیب نفوس ثقافت یا تعلیم کے لیے مفید ہو لہذا ایسی تمام تصویریں جن میں اسلام یا مسلمان کا کوئی فائدہ ہو جائز ہوں گی البتہ مشا (نسخ بزرگوں اور دوستوں کی تصویریں جن میں کوئی فائدہ نہیں ہوتا بلکہ کافروں اور بتوں کے بجا رکھنے سے مشابہت کا باعث بنتی ہیں حرام ہیں۔) (واللہ اعلم دعویٰ اللہ ص 7

بعض دیگر روایات میں بھی جواز کے اشارے موجود ہیں لیکن وہ سب مخصوص حالات میں ہے عام نہیں۔ سعودی عرب کے علماء محققین نے علی الاطلاق فوٹو کے جواز کا فتویٰ قطعاً نہیں دیا بلکہ علامہ البانی رحمۃ اللہ علیہ کی طرح وہ بھی مخصوص حالات میں جواز کے قائل ہیں چنانچہ ینت کبار علماء کی دائمی کمیٹی برائے بحث اور فتویٰ نے فتویٰ صادر کیا ہے کہ زندہ چیزوں کی فوٹو لینا حرام ہے مگر جہاں کوئی انتہائی ضرورت ہو جس طرح کہ تابعیہ (رہائشی اجازت نامہ) پاسپورٹ اور فاسق و فاجر اور لیٹروں کی تصویریں ہیں تاکہ ان پر کڑی نگاہ رکھ کر جرائم پر قابو پایا جائے اس کے علاوہ اسی طرح کی تصویریں لینے کا جواز ہے جس کے بغیر چارہ کار نہیں (مجلد الجوت الاسلامیہ 19- ص 138

سعودی عرب کرنسی نوٹوں پر بھی طبع کرنے کی اجازت اعلیٰ علم نے ناگزیر ضرورت کے پیش نظر دی ہے عام حالات میں وہ بھی ممانعت کے قائل ہیں ہمارے شیخ محدث روپڑی ایک سوال۔ کے جواب میں فرماتے ہیں تصویر کا بنانا تو کسی صورت درست نہیں اور بنی ہوئی کا استعمال دو شرطوں سے درست ہے ایک یہ کہ مستقل نہ ہو کہہ دے وغیرہ میں نقش ہو دو مہینے رہے بلند نہ لٹکائی جائے پھر چند ایک احادیث سے اس نظریہ کا اثبات کیا ہے ملاحظہ ہو۔

(فتاویٰ اہل حدیث جلد سوم 345-346)

واضح ہو کہ مسئلہ ہذا میں تہدید و وعید کی چونکہ کئی ایک روایات وارد ہیں جن کی صحت و حجت میں ذرہ برابر شک و شبہ کی گنجائش نہیں لہذا مجھے تو اپنے ناقص علم کی حد تک واللہ اعلم۔ احتیاط اس میں نظر آتی ہے کہ بعض احادیث (سے اجازت کا پہلو جس انداز میں نکلتا ہے معاملہ صرف انہی صورتوں پر محصور رکھا جائے اور اس میں توسع سے احتراز کرتے ہوئے ظاہری نصوص سے تجاوز نہ کیا جائے۔) (واللہ اعلم بالصواب وعلیم اللہ

دوران تعلیم حضرت الشیخ محدث روپڑی نے بھی فرمایا تھا کہ گزیاں بنانے اور اس سے کھیلنے کی رخصت صرف بچوں کے لیے یہ اجازت عام نہیں۔ جناب والا فوٹو کی اجازت کی احادیث کو تلاش کرنے کی بجائے آپ کو ممانعت کی حدیثوں پر توجہ مرکوز کرنی چاہیے جن کے کتب احادیث میں انبار لگے ہوئے ہیں۔ جب یہ بات مسلمہ ہے کہ احکام الہی ہدیٰ ہیں تو پھر خود کو شریعت کے مطابق ڈھلنے کی سعی کرنی چاہیے ختم و فسادات کے زمانہ میں دین میں ترمیم کی سوچ خطرناک نظر یہ ہے جس سے بچاؤ ہر صورت ضروری ہے اللہ رب العزت جملہ مسلمانوں کو دین حنیف پر استقامت کی توفیق بخشنے آمین

ہذا ما عندی واللہ اعلم بالصواب

فتاویٰ ثنائیہ مدنیہ

ج 1 ص 534

محدث فتویٰ

